

يەكەندىن تېپىلغان قەدىمكى ئۇيغۇر يېزىقىدىكى ۋەسقىلەر

دىلارا ئىسراپىل ئىسراپىل يۈسۈپ

قىسقىچە مەزمۇنى: مەلۇمكى، قاراخانىيلارغا ئائىت تارىخىي ماتېرىياللار ناھايىتى كەمچىل ھېسابلىنىدۇ. ھازىرغىچە بايقالغان قاراخانىيلار دەۋرىگە تەۋە قەدىمكى ئۇيغۇر يېزىقىدىكى ۋەسقىلەربەكمۇ ئاز بولۇپ، ھازىرچە بىزگە بۇ خىل ۋەسقىلەرنىڭ يەكەن ۋە مارالبېشى ناھىيىسى تەۋەسىدىكى توققۇز ساراي خارابىسىدىنلا تېپىلغانلىقى مەلۇم. شۈبھىسىزكى، بۇ خىل ۋەسقىلەر ئەينى دەۋردە پۈتۈلگەن مۇئەييەن قىممەتكە ئىگە بىرىنچى قول تارىخىي ماتېرىيال بولۇپ، قاراخانىيلار تارىخىنى تەتقىق قىلىشتىكى قىممەتلىك ماتېرىياللاردىن سانىلىدۇ. بۇ ماقالىدە، يەكەندىن تېپىلغان قەدىمكى ئۇيغۇر يېزىقىدىكى قانۇنىي ۋەسقىلەر قەدىمكى قول يازمىلارنى تەتقىق قىلىش ئۇسۇلى بويىچە تونۇشتۇرۇلىدۇ.

ئاچقۇچلۇق سۆزلەر: يەكەن؛ قاراخانىيلار دەۋرى؛ قەدىمكى ئۇيغۇر يېزىقىدىكى ۋەسقىلەر.

يېقىندا، بىز مارالبېشى ناھىيىسى تەۋەسىدىكى توققۇزساراي خارابىسىدىن تېپىلغان قەدىمكى ئۇيغۇر يېزىقىدىكى ھىساۋات دەپتىرىنىڭ ئىككى پارچە كەمتۈك ۋارىقى (چوڭ پارچىسىدا 41 قۇر، كىچىك پارچىسىدا 9 قۇر خەت بار) ئۈستىدىكى تەتقىقاتىمىزنى پۈتتۈرگەندىن كېيىن، ھازىرغىچە كۆرگەن يەكەن ۋە مارالبېشى تەۋەسىدىن تېپىلغان قاراخانىيلار دەۋرىگە تەۋە قەدىمكى ئۇيغۇر يېزىقىدىكى ھۆججەتلەر مەزمۇن ۋە شەكىل جەھەتتە ئوخشاشمىسىمۇ، بىراق ئۇلارنى خاتىرىلىگەن قەدىمكى ئۇيغۇر يېزىقى شەكىل جەھەتتىن تامامەن دېگىدەك ئوخشايدۇ (ئۇلاردىكى پەرق بەزىدە 1، ل، ھەرىپىنىڭ قۇيرۇقى

نىڭ شەكلى قاتارلىق كىچىك مەسىلىلەردە كۆرىلىدۇ). شۇڭا بىز توققۇز ساراي قەدىمكى شەھىرى خارابىسىدىن تېپىلغان قەدىمكى ئۇيغۇر يېزىقىدىكى ھىساۋات دەپتىرى كەمتۈك ۋاراقلىرى ئۈستىدىكى تەتقىقات نەتىجىمىزنى ئوقۇرمەنلەرگە سۇنۇشتىن ئىلگىرى، 20-ئەسىرنىڭ باشلىرىدا يەكەندىن تېپىلغان قەدىمكى ئۇيغۇر يېزىقىدىكى قانۇنىي ۋەسىقىلەردىن ئوقۇرمەنلەرنى تولۇقراق خەۋەردار قىلىشنى مۇۋاپىق كۆرۈپ بۇ ماقالىنى يازدۇق.

ئەنگىلىيەلىك سانسىكرىتشناس خوئېرنلى (A.F.R.Hoernle) 1898-يىلى

«ئەنگىلىيە قولغا كەلتۈرگەن ئوتتۇرا ئاسىيا قەدىمىي بويۇملىرى ھەققىدە دوكلات»^① دېگەن ماقالىسىنى ئېلان قىلىدۇ. ئۇ مەزكۇر دوكلاتىدا، ئەنگىلىيەنىڭ قەشقەردە تۇرغان كونسۇلى ماكارتنېي (Sir G. Macartney) خوتەندىن يىغىۋالغان ئەرەب يېزىقىدىكى 4 پارچە (بۇلاردىن ئۈچىنىڭ تىلى ئەرەبچە، بىرىنىڭ تىلى پارىسچە)، قەدىمكى ئۇيغۇر يېزىقىدىكى 24 پارچە ۋەسىقىنى تونۇشتۇرغان بولۇپ، يىلى خاتىرىلەنگەن پارس تىلىدىكى ۋەسىقىنىڭ ھىجرىيە

401-يىلى (1010-1011-يىللىرى) يېزىلغانلىقىنى ئېيتقان. ئۇ يەنە ۋەسىقىدىكى تانۇق (شاھىد-گۇۋاھچى)لارنىڭ ئىسمى ۋە ئەمەل ناملىرىنىڭ قەدىمكى تۈركچە ئىسىملار ئىكەنلىكىنى ئەسكەرتكەن. 1903-يىلى ئەنگىلىيەلىك ئىرانشۇناس ماركولىئوس (D.S.Margoliouth) «خان جەمەتى ئاسىيا ئىلمىي جەمئىيىتى ژورنىلى» دا ماقالە ئېلان قىلىپ، پارس تىلىدىكى ھۆججەتنىڭ ھىجرىيە 501-يىلى (1107-يىلى) پۈتۈلگەنلىكىنى ۋە ئۇنىڭ ئىسلام ھۆججەتلىرىدە قوللىنىدىغان شەكىلدە يېزىلغانلىقىنى ئوتتۇرىغا قويغان^②. مانا بۇ، شىنجاڭدىن تېپىلغان قاراخانىلارغا تەۋە قوليازىملار توغرىسىدىكى تۇنجى مەلۇمات ۋە تەتقىقات

^① A.F.R. Hoernle, 'A Report the British Collection of Antiquities from Central Asia', JASB.LXX-1, Extra, No.1, 1898, pp.26-30.

^② D.S.Margoliouth, JRAS, 1903, pp. 761-770.

ئۇچۇرى بولۇپ، شۇنىڭدىن كېيىن ئۇ ۋەسىقىلەر توغرىسىدا ھېچقانداق خەۋەر بېرىلمىدى.

1914-يىلى، فىرانسىيەلىك خۇئارت(C. Huart) «ئەرەب يېزىقىدىكى ئۈچ پارچە يەكەن ۋەسىقىسى»^③ دېگەن ماقالىنى ئېلان قىلىپ، بۇ ئۈچ پارچە ۋەسىقىنى پېللىئوت(P. Pelliot) ئوتتۇرا ئاسىيادا تەكشۈرۈش ئېلىپ بارغان مەزگىلدە(1906-1908-يىللاردا) يىغىۋالغانلىقىنى، ئۇلارغا پۈتۈلگەن ھىجرىيە يىللىرىغا ئاساسلانغاندا، ئۇلارنىڭ 1096-، 1112-ۋە 1114-يىلى، يەنى قاراخانىلار يەكەنگە ھۆكۈمرانلىق قىلىۋاتقان مەزگىلدە يېزىلغانلىقىنى زىكر قىلدۇ. بۇنى يەكەندىن تېپىلغان قاراخانىيلار دەۋرىگە تەۋە ۋەسىقىلەر توغرىسىدىكى تۇنجى ئىلمىي ماقالە دېيىشكە بولىدۇ. مارسېل ئېردال(Marcel Erdal) 1984-يىلى ئېلان قىلغان «قەدىمكى تۈرك تىلىدىكى يەكەن ۋەسىقىلىرى»^④ ناملىق ئىلمىي ماقالىنىڭ كىرىش سۆزىدىكى مەلۇماتقا قارىغاندا، ئەنگىلىيەلىك ئې.د.روس(E. Denison Ross) ئاشكارىلىغان خەۋەردىن مەلۇم بولۇشىچە، 1911-يىلى يەكەن تەۋەسىدىكى بىر گۈللۈك باغدىكى دەرەخ تۈۋىدىن 15 پارچە ۋەسىقە تېپىلغان بولۇپ، ئۇزۇن ئۆتمەي كونسۇل ماكارتىنىغا تاپشۇرۇپ بېرىلگەن، ئاندىن ماكارتىنى ئۇلارنى ئەينى چاغدىكى ھىندىستان ھۆكۈمىتىنىڭ ئارخېئولوگىيە ئىشلىرىغا مەسئۇل باش دېرىكتورىنىڭ ساقلىشىغا بەرگەن. ئې.د.روس ئۇ ۋەسىقىلەرنى رەسىمگە تارتىۋالغان بولۇپ، بۇ 15 پارچە يەكەن ۋەسىقىسىنىڭ 7 پارچىسى ئەرەب يېزىقى ھەم تىلىدىكى، 5 پارچىسى ئەرەب يېزىقىدا پۈتۈلگەن قەدىمكى تۈرك تىلىدىكى(يەنى قەدىمكى ئۇيغۇر تىلىدىكى)، 3 پارچىسى قەدىمكى ئۇيغۇر يېزىقىدا يېزىلغان قەدىمكى تۈرك تىلىدىكى ۋەسىقە ئىكەنلىكىنى تەكشۈرۈپ بېكىتكەن. شۇنىڭدىن كېيىن بۇ ۋەسىقىلەر ئۈستىدىكى كونكرېت تەتقىقاتلار ئې.د.روس تارتقان فوتو سۈرەتكە ئاساسەن ئېلىپ

^③ C.Huart, ' Trios actes motaries arabes de Yarkend ' , JA , IV , XIe Serie , 1914 , , pp.607-27 .

^④ Marcel Erdal, 'The Turkish Yarkand Documents' BSOAS , XLVII , 2 , 1984 , pp.260-301.

بېرىلغان .

1923 - يىلى ، روسىيەلىك ئالىم ۋ. بارتولد (W. Bartold) « قۇتادغۇبىلىك » تىكى بۇغراخان»^⑤ ناملىق ماقالىسىنى ئېلان قىلدۇ . ئۇ بۇ ماقالىسىدە ، ئى. د. روس ئۆزىگە بەرگەن بىر پارچە يەكەن ئەرەبچە ۋەسىقىسى (فوتو سۈرىتى) نىڭ 4 - 5 - قۇرلىرىدا نامى تىلغا ئېلىنغان سۇلايمان ئارسلان خاننىڭ ئوغلى ئەبۇ ئەلى ھەسەن بۇغراخان ، يەنى 'ملك المشرق و الصين تغرا قراخاقان ابى على الحسن بن سليمان قراخاقان ' (شەرق ۋە چىننىڭ ھۆكۈمرانى تافغاچ بۇغرا قارا خاقان ئەبۇ ئەلى ھەسەن بىن سۇلايمان ئارسلان قاراخاقان) نىڭ يۈسۈپ خاس ھاجىپ ئۆزىنىڭ كاتتا ئەسىرى « قۇتادغۇبىلىك » نى تەقدىم قىلغان بۇغراخان ئىكەنلىكىنى دەلىللەيدۇ .

1942 - يىلى ، ئەنگىلىيەلىك ئىرانشۇناس ۋ. مىنورسكى (W. Minorsky) « بەزى بالدۇرقى مەزگىل پارس تىلى ھۆججىتىگە ئېنىقلىما »^⑥ دېگەن ماقالىسىنى ئېلان قىلدۇ . ئۇ بۇ ماقالىسىدە ، ئى. د. روس ئۆزىگە قالدۇرغان ئەرەب يېزىقىدا پۈتۈلگەن قەدىمكى تۈرك تىلىدىكى بىر پارچە يەكەن ۋەسىقىسىنىڭ كۆچۈرۈلگەن نۇسخىسى بىلەن خوتەندىن تېپىلغان ئەرەب يېزىقى پارس تىلىدىكى 1107 - يىلى پۈتۈلگەن ۋەسىقىنى بىللە ئېلان قىلدۇ ۋە قەدىمكى تۈرك تىلىدىكى ۋەسىقە بىلەن پارس تىلىدىكى ۋەسىقنىڭ بايان قىلىش شەكلىنىڭ بەكمۇ ئوخشايدىغانلىقىنى ئەسكەرتىدۇ .

1968 - يىلى ، س. گ. كلاۋسون (Sir Gerard Clauson) يەكەندىن تېپىلغان قەدىمكى تۈرك تىلىدىكى ۋەسىقىلەر بىلەن ئۈچ پارچە ئەرەبچە ھۆججەتنىڭ فوتو سۈرىتىگە ئېرىشكەندىن كېيىن ، ئۇلارغا 10 بەتچە ئىزاھ يازىدۇ . بىراق ، ئۇ تەتقىقات نەتىجىسىنى ئېلان قىلىشقا ئۈلگۈرەلمەي ، 1974 - يىلى 1 - مايدا پانىي ئالەم بىلەن ۋىدالىشىدۇ .

^⑤ W. Bartold , ' The Bughra Khan mentioned the Qutatqu Bilik ' BSOS , III , 1: 151-8.

^⑥ Mnika Gronke , ' The Arabic Yarkand Documents ' , BSOAS , XLIX , 3 , 1986 , pp.454-507.

(مونىكا گرونكىنىڭ مۇشۇ ماقالىسىنىڭ 479 - بېتىگە قاراڭ)

^⑦ V. Minorsky , ' Some early documents in Persian (1) ' , JRAS , 1942 , 181-94.

1975- يىلى شىناسى تېكىن(Şinasi Tekin) يەكەندىن تېپىلغان ئۈچ پارچە قەدىمكى ئۇيغۇر يېزىقىدىكى ۋەسقى ۋەسقى ئۈستىدىكى تەتقىقاتنى ئېلان قىلدۇ؛^⑩ 1979- يىلى، ئۇ يەنە، يەكەندىن تېپىلغان بىر پارچە ئەرەبچە ھۆججەتنى ئېلان قىلدۇ^⑪.

يەكەندىن تېپىلغان قەدىمكى ئۇيغۇر يېزىقىدىكى ۋەسقىلەرنى، ئاخىرىدا، يەنى 1984- يىلى تولۇق ئېلان قىلغان ئالىم ماركسېل ئېردال بولۇپ، ئۇ يۇقىرىدا تىلغا ئېلىنغان «قەدىمكى تۈرك تىلىدىكى يەكەن ۋەسقىلىرى» ناملىق ماقالىسىدە، بەش پارچە قەدىمكى ئۇيغۇر يېزىقىدىكى ۋەسقى^⑫ بىلەن بىر پارچە ئەرەب يېزىقى قەدىمكى تۈرك تىلىدىكى ۋەسقىنى¹¹ (شىناسى تېكىن ئېلان قىلغان ئۈچ پارچە قەدىمكى ئۇيغۇرچە ۋەسقى بىلەن ۋ.مىنورسكى ئېلان قىلغان بىر پارچە ئەرەب يېزىقى قەدىمكى تۈرك تىلىدىكى ۋەسقىنى ئۆز ئىچىگە ئالدى) ئېلان قىلدى.

بىز بۇ ماقالىمىزدە، ماركسېل ئېردال ئېلان قىلغان يەكەندىن تېپىلغان قەدىمكى ئۇيغۇر يېزىقىدىكى بەش پارچە ۋەسقىنى تەتقىق قىلغاچ تونۇشتۇرمىز. بۇ بەش پارچە ۋەسقىدىكى قەدىمكى ئۇيغۇر يېزىقى ئوڭدىن سولغا، يۇقىرىدىن تۆۋەنگە يۆنىلىشى بويىچە يېزىلغان. يېزىقتا، بەزى سۆزلەرنىڭ بېشىدىكى ä (ئە) ھەرىپى a (ئا) دىن پەرقلەنمەيدۇ؛ o (ئو)، u (ئۇ)، ö (ئۆ)، ü (ئۈ)لەرمۇ پەرقلەنمەيدۇ ھەمدە بەزىدە ئەرەبچىدىكى w (ۋ) ھەرىپىنى ئىپادىلەيدۇ؛ p، b ھەرىپلىرى پەرقلەنمەيدۇ ھەمدە ئەرەب يېزىقى قەدىمكى تۈرك تىلىدىكى ۋەسقىگە قارىغاندا، بەزىدە f نى ئىپادىلەيدۇ؛ t

⑩ Ş. Tekin, ' Bilinen en eski İslami Türkçe metinler : Uyğur harfleriyle yazılmış Karahanlılar devrine ait tarla satış senetleri ', Selçuklu Araştırmalar Dergisi , IV , 1975 , 157-86.

⑪ Ş. Tekin , ' A Qarahanid document of A.D.1121(A.H.501) FROM Yarkand ' in Eucharisterion: essays presented to Omeljan.(Harvard Ukrainian Studies , III-IV , 1979-80, 2: 868-83.)

⑫ م. ئېردال ئەپەندى ئەستايىدىللىق بىلەن ئىنچىكە تەكشۈرۈش ئارقىلىق، ئەسلىدە ئۈچ پارچە دەپ ئېلان قىلىنغان قەدىمكى ئۇيغۇر يېزىقىدىكى ۋەسقىنىڭ ئەمەلىيەتتە تۆت پارچە ۋەسقىگە ئىكەنلىكىنى، ئۇلارنىڭ ئې.د.روسنىڭ خاتا بىرىكتۈرۈشى بىلەن ئۈچ پارچە دەپ ھېسابلىنىپ قالغانلىقىنى ئېنىقلاپ چىققان. بۇنىڭدىن باشقا، ئۇ يەنە خاتا ھالدا ئەرەب يېزىقى قەدىمكى تۈرك تىلىدىكى ۋەسقى دەپ ئايرىلغان قەدىمكى ئۇيغۇر يېزىقىدىكى ۋەسقىنى ئېنىقلاپ چىققان.

¹¹ دىلارا ئىسرايىل مەزكۇر ۋەسقىنى «تۇرپان شۇناسلىق تەتقىقاتى» (ئۇيغۇرچە) نىڭ 2002- يىللىق 2- سانىدا ئېلان قىلغان «ئۈچ خىل ۋەسقى ئۈستىدە سېلىشتۇرما تەتقىقات» دېگەن ماقالىسىدە تونۇشتۇرغان. بۇ ۋەسقى ۋ.مىنورسكىنىڭ يۇقىرىدا تىلغا ئېلىنغان، يەنى ئۇ 1942- يىلى ئېلان قىلغان ماقالىسىدە ئىشلەتكەن ئەرەب يېزىقى قەدىمكى تۈرك تىلىدىكى يەكەن ۋەسقىسىنىڭ دەل ئۆزى شۇ.

ھەرىپى d ئورنىدىمۇ ئىشلىتىلگەن ؛ ċ (چ) ھەرىپى بىلەن ئەرەبچىدىكى c (ج) ھەرىپىنىڭ پەرقى يوق ؛ r (ر) ھەرىپىنىڭ ئۈستىگە ئىككى چېكىت ، z (ز) ھەرىپىنىڭ ئاستىغا ئىككى چېكىت ، ž (ژ) ھەرىپىنىڭ ئاستىغا ئۈچ چېكىت ، s (س) ھەرىپىنىڭ ئاستىغا ئۈچ چېكىت ، n (ن) ھەرىپىنىڭ ئۈستىگە بىر چېكىت قويۇلغان ؛ q (ق) ھەرىپىنىڭ ئۈستىگە بىر چېكىت قويۇش ئارقىلىق ğ (غ) ، h (خ) لاردىن پەرقلەندۈرۈلگەن ؛ ئەرەبچىدىكى بەزى ھەرپلەر مۇنداق ئىپادىلەنگەن : قەدىمكى ئۇيغۇرچە ğ ياكى h ھەرىپىنىڭ ئاستىغا كىچىكلىتىلگەن 'ح' غا يېقىن بەلگە قويۇپ h (ح) ھەرىپى ، ğ ياكى h ھەرىپىنىڭ ئۈستىگە ە بەلگىسىنى قويۇپ h (ه) ھەرىپى ، ğ ياكى h ھەرىپىنىڭ ئاستىغا كىچىكلىتىلگەن 'ع' بەلگىسىنى قويۇپ < ' > (ع) ھەرىپى ئىپادىلەنگەن ؛ 'ث' ھەرىپى قەدىمكى ئۇيغۇرچىدىكى t ھەرىپى بىلەن ئىپادىلەنگەن (ئېھتىمال t ھەرىپىنىڭ ئۈستىگە بىر چېكىت قويۇلغان بولسا كېرەك ، بىراق ۋەسقىلەرنىڭ سۈرىتىدە چېكىت كۆرۈنمەيدۇ . گېزى كەلگەندە شۇنى ئەسكەرتىمىزكى ، يەكەن ۋەسقىلىرىدە ، يۇقىرىدا دېيىلگەن قەدىمكى ئۇيغۇرچە ھەرپلەرنىڭ ئاستى - ئۈستىگە قوشۇمچە بەلگىلەرنى قويۇش ئىزچىللىققا ياكى تازا ئومۇملۇققا ئىگە ئەمەس) . ۋەسقىدە يەنە بەزى ئەرەبچە ئادەم ئىسىملىرىنىڭ يېزىلىشىمۇ تازا ئۆلچەملىك ئەمەس . مەسىلەن ، ئەرەبچە ئىسىم 'علی' (ئەلى) Ālī ياكى Āli دەپ ، 'عثمان' (ئوسمان) بولسا ، Uīman ياكى Uīman دەپ ئىككى خىل يېزىلغان .

تۆۋەندىكى ۋەسقىلەر تېكىستىنىڭ ئوقۇلغۇسىدا (ترانسكرىپسىيەسىدە) ، [] بەلگىسى ۋەسقىنىڭ يىرتىلغان پارچىسى بىلەن يوقالغان ھەرپلەر ياكى سۆزلەرنىڭ ئورنىنى بىلدۈرىدۇ ، بۇ بەلگىنىڭ ئىچىگە يېزىلغان سۆزلەر ئىلمىي ئاساستا ئەسلىگە كەلتۈرۈلگەن سۆزلەرنى كۆرسىتىدۇ ؛ () بەلگىسى ئىچىدىكى ھەرپلەر ئەسلى تېكىستتە چۈشۈپ قالغان ياكى يېزىلمىغان بولسىمۇ ئەسلىگە كەلتۈرۈپ ئوقۇغىلى بولىدىغان تاۋۇشلارنى كۆرسىتىدۇ ؛ (?) بەلگىسى مۇشۇ بەلگىنىڭ ئالدىدىكى سۆزنىڭ ئوقۇلغۇ

ۇسىنىڭ بەك ئىشەنچلىك ئەمەسلىكىنى بىلدۈرىدۇ؛ d ھەرىپى بەلگىسى ئەسلى تېكىستتە t ھەرىپى بىلەن يېزىلغان d نى كۆرسىتىدۇ ؛ ۋەسقىلەردە تۈركى تىلىدىكى d تاۋۇشى سوغدى تىلىدىكى ^۵ تاۋۇشى ھەرىپى(تۈركى تىلىدىكى d غا يېقىن تەلەپپۇز قىلىنىدۇ) بىلەن يېزىلغان، بىز ئۇنى ئوقۇلغۇدا d بىلەن ئىپادىلەۋەردۇق. ئىزاھتا، ئىزاھ بېرىلىدىغان سۆز ۋەسقىنىڭ نەچچىنچى قۇرىدا بولسا، شۇ قۇر نومۇرى ئىزاھلىنىدىغان سۆزنىڭ ئالدىغا يېزىلدى؛ ئالدىنقى ۋەسقىدە ئۇچرىغان ھەمدە ئىزاھ بېرىلگەن سۆزلەر كېيىنكى ۋەسقىلەردە يەنە ئۇچرىسا ئۇلارغا ئىزاھ بېرىلمىدى؛ ھازىرقى زامان ئۇيغۇر تىلىدا داۋاملىق ئىشلىتىلىۋاتقان ئەرەبچە، پارىسچە سۆز ياكى ئادەم ئىسمى لىرىغا ئىزاھ بېرىلمىدى. تەرجىمىدە جۈملىنىڭ راۋان بولۇشى ئۈچۈن، بەزى قۇرلاردىكى سۆزلەرنىڭ ئورنى ئالماشتۇرۇلدى.

1. ئەلى سۇباشى بىلەن ئەخمەت ئارسلاننىڭ يەر سېتىش ھۆججىتى

ئوقۇلغۇسى(ترانسكرىپسىيەسى)

(I. ' Turki 4 + 5 ')

01. [aning(?) ta]nuq tanuq-l[a]r atı hāt
02. adaqınta yad qılıldı tanuq-lar saq
03. [ta]nuq-luq berür-lär män Bāktüzün
04. Sübaş ı oğlu tapuğluğ Āli Sübaş
05. [män] Bāktüzün sübaş ı oğlu Āhmäd
06. Arslan biz ikägü ök adığ ıg-si
07. toğ-a-siz tänd(u)rust ärkän öz
08. äqlimiz öz ornımız-đa ärkän ıqrar
09. [q]ılur-miz män Āli Sübaş ı män Āhmäd
10. Arslan İshaq čäl(l)ab-qa bir käsäk
11. Rabul-da yer sattımız säkiz yüz yarmaq-
12. qa bu yarmaq yarımı bolur tört yüz yarmaq
13. bu yer-ni tört hađ-lär birlä İshaq
14. čäl(l)ab-<qa> sat(t)ımız bizindä ken kedin
15. oğlumız-qa ya qızımız kišimiz-kä
16. qadaš-larımız-qa kim -ärsär -kä
17. dastan yoq kim dā'wa qılsa qanmasa

18. batıl tanuq yalğan bu yer-ni(n)g äw(w)ä[l həd(d)i]
19. Buğra bāg-ni(n)g satmış yer iki[n]č [häd(d)]i
20. tägirmän üzäki üçü(n)č həd(d)i
21. Bärkäč(?) tudun yeri törtünč həd(d)i
22. Buğra ögä [yeri bu tört içintäki yerni]
- 23.[s] attımız yıl tört yüz yetmiş üç-tä
24. sıçğan yılı räbiäl ahir ayında bu
25. hät qılıldı bu hät içindäki-kä
26. män Uzun Häsän čäl(l)ab tanuq män män
27. [Ä]li Muḥ(ä)m(m)äd-či oğlı Musa tanuq män män Yusu[f]
28. [Tä]knäči oğlı Yaquub tanuq män Elig Mun[ši](?)
29. oğlı Häsän tanuq män män Yähuda Yalu oğlı
30. [‘Ä]li tanuq män həl(l)ač ‘Äli čäl(l)ab inisi ‘Äli
31. [ta]nuq män ‘Äli čäl(l)ab inisi Muḥ(ä)m(m)äd tanuq mä[n]
32. m[ä]n Ähmäd /// /// ‘Äli Täžik tanuq män
33. ///// ///// si tanuq män /////
34. ///// ///// oğlı u/// ///// män /////
35. ///// i ///m// tanuq /// ///// /// /////
36. ///// ///uq män /// mä/// /// ///// /////]

يەشمىسى:

01. [anɪŋ(?) ta]nuq : م.ئېردال بۇ ۋەسقىنىڭ 01. قۇرنىڭ بېشىنى 'nuq] دەپ ترانسكرىپسىيە قىلغان. يەكەندىن تېپىلغان ئەرەب يېزىقى قەدىمكى تۈرك تىلىدىكى ۋەسقىنىڭ كۆچۈرۈلمە نۇسخىدا، 'anɪŋ(?) نىڭ ئورنىدا 'بىلىك' كە ئوخشاپ كېتىدىغان سۆز بولۇپ، ئۇ م.ئېردال دېگەندەك 'انىنىك' (anɪŋ) نىڭ خاتا كۆچۈرۈلۈپ قېلىشى بولۇشى مۇمكىن. چۈنكى 'بىلىك' نىڭ بۇ يەردە كۆرۈلۈشى مەنتىقىگە ئۇيغۇن كەلمەيدۇ. بۇ ۋەسقىنىڭ سۈرىتىگە ئاساسەن، 'nuq] نى ' ta]nuq دەپ ئەسلىگە كەلتۈرگىلى بولىدۇ.

02. adaqɪnta : م.ئېردال بۇسۆزنى asdɪnda دەپ خاتا ترانسكرىپسىيە قىلغان. 04. tapuɣluɣ : بۇ سۆز tapuɣ (= tapɪɣ) : 'مۇلازىمەت، خىزمەت' دېگەن مەنىدە (قا ئىسمىدىن سۈپەت ياسىغۇچى قوشۇمچە luɣ - نىڭ قوشۇلۇشىدىن ياسالغان بولۇپ، 'مۇلازىمەتتىكى، خىزمەتتىكى' دېگەن مەنىدە.

04. Sübaşı : 'قۇماندان ، لەشكەر بېشى ' دېگەن مەنىدە بولۇپ ، بىز تەرجىمىدە ئۆ

ز پېتىچە ئېلىشنى مۇۋاپىق كۆردۇق .

17. dastan yoq : dastan پارسچە (داستان، داستان) سۆز بولۇپ ، ئەسلى

مەنىسى ' ھىكايە ، رىۋايەت ' . dastan yoq نىڭ بۇ يەردىكى مەنىسى ' شىكايەت قىلد

شقا بولمايدۇ ' . 17. dā'wa : ئەسلىدە 'رەبچە' اول' (äwwäl) بىلەن 'دەۋى'

(dā'wa) دېگەن سۆزدىكى 'و' ئوخشاش بولسىمۇ ، ۋەسقىدە dā'wa دىكى w قەدىمكى

ئۇيغۇر يېزىقىدىكى w ھەرپىنىڭ تۆۋەنگە قىيپاش يېزىلىدىغان سىزىقچىسى يۇقىرىغا قە

يپاش كۆتىرىلگەن شەكىلدە يېزىلغان ؛ äwwäl دىكى w قەدىمكى ئۇيغۇر يېزىقىدىكى o

ھەرپى شەكىلدە يېزىلغان . ترانسكرىپسىيەدە w ھەرپى بىلەن بىلەنلا ئىپادىلەندى .

18. batıl : 'باطل' دىن كەلگەن

بولۇپ ، 'ئىناۋەتسىز ، بوش ، بىكار' دېگەن مەنىدە .

18. həd(d) : 'ئەرەبچىدىن كىرگەن سۆز بولۇپ 'چەك ، پاسىل' دېگەن مەنىدە .

21. Bärkäč(?) : م. ئېردال بۇ ئادەم ئىسمىنى Bäkäč(?) دەپ ئالغان . بىز ئارىدا يەنە

بىر

ھەرپ بارلىقىنى بايقاپ ، Bärkäč(?) دەپ ترانسكرىپسىيە قىلدۇق .

21. tudun : 'يېزا ئاقساقلى ؛ كۆكېشى' دېگەن مەنىدە (DLT I.p.520) .

22. [yeri bu tört içintäki yerni] : بىز يەكەندىن تېپىلغان ئەرەب يېزىقى

قەدىمكى تۈرك تىلىدىكى ۋەسقىدىكى جۈملە قۇرۇلمىسىغا ئاساسەن بۇ سۆزلەرنى

ئەسلىگە كەلتۈردۇق .

23. [s]attımız : بىز بۇ سۆزنىڭ بېشىدىكى s ھەرپىنى يەكەندىن تېپىلغان

ئەرەب يېزىقى قەدىمكى تۈرك تىلىدىكى ۋەسىقىدىكى جۈملە

قۇرۇلمىسىغا ئاساسەن ئەسلىگە كەلتۈردۈك .

24 .، 23 . بۇ ئىككى قۇردىكى ' (ھىجرىيە) تۆت يۈز يەتمىش ئۈچىنچى يىل چاشقان يىلى رەبىئۇلئاخىر ئېيى ' بولسا، مىلادى 1080 - يىلى 8-ئاينىڭ 20 - كۈنىدىن 9-ئاينىڭ 19-كۈنىگىچە بولغان ئارىلىققا توغرا كېلىدۇ.

26. čäl(1)ab : ئەرەبچىدىن كىرگەن بۇ سۆز ھازىر ئۇيغۇر تىلىدا ' جاللاپ ' دەپ تەلەپپۇز قىلىنىدۇ. ئەرەب تىلىدا سودىگەرلىك ، ئۇيغۇر تىلىدا تېرە-تەسەك ۋە يۇڭ ئېلىپ ساتقۇچىنى بىلدۈرىدۇ.

27. Muḥ(ä)m(m)äḍ : Muḥ(ä)m(m)äḍ -či دېگەن ئادەم ئىسمىنىڭ كەينىگە -či قوشۇمچىسىنىڭ قوشۇلۇپ قېلىشى نورمال ئەھۋال ئەمەس . ئىلگىرى ئادەم ئىسمىغا بۇ قوشۇمچە قوشۇلۇپ كېلىدىغان ئەھۋال كۆرۈلمىگەچكە، ئۇنىڭ باشقا ئالاھىدە مەنىسى بارلىقىمۇ ئېنىق ئەمەس . شۇ ۋەجىدىن تەرجىمىدە بۇ قوشۇمچە چىقىرىۋېتىلدى.

28. [Tä]knäči : مەنىسى ' تەڭنىچى ياكى تەڭنە ياسىغۇچى ' بولۇپ ، بۇ يەردە يۈسۈپنىڭ ھۈنرى ياكى لەقىمىنى كۆرسەتسە كېرەك .

28. Mun[ši](?) : ئەرەبچە ' منشى ' ('كاتىب ، خەت كۆچۈرگۈچى' دېگەن مەنىدە) . م. ئېردال بۇ سۆزنى Mura[d](?) دەپ ترانسكرىپسىيە قىلغان؛ بىز ئۇنى Mun[ši](?) ئېلىشنى مۇۋاپىق كۆردۈك .

29. Yähuda : يەھۇدى، خرىستىيان دىنى دەستۇرلىرى قىسسەسىلىرىدىكى يەھۇدىلارنىڭ ئون ئىككى ئەجدادىدىن بىرىنىڭ نامى. م. ئېردال بۇ ئىسمىنى Yähudi(?) دەپ ترانسكرىپسىيە قىلغان. بىراق ئۇنىڭ ئاخىرقى ھەرپى i ئەمەس، بەلكى a يېزىلغان . 30. ḥal(1)ač : ئەرەبچىدىن كىرگەن بۇ سۆز ' چىگىت ئايرىغۇچى ' نى كۆرسىتىدۇ.

31. 30. Sali : بۇ قۇردىكى ئادەم ئىسمى Sali بىلەن 31. قۇردىكى ۋە باشقا قۇرلاردىكى

ئادەم ئىسمى 'Äli نىڭ يېزىلىش شەكلى تامامەن ئوخشايدۇ.م.ئېردال

30. 31. قۇرلاردىكى Sali دەپ ترانسكرىپسىيە قىلغان. 'Äli جەللانىڭ ئىسمى 'Äli

بولۇپ قالمىسۇن دەپ ، بىزمۇ 30. قۇردىكى Sali دەپ ئالدۇق . بىراق Sali دېگەن ئىسىم

يەكەندىن تېپىلغان باشقا ۋەسىقىلەردە ئۇچرىمايدۇ ، 'Äli دېگەن ئىسىم كۆپ

ئۇچرايدۇ. شۇ ۋەجىدىن بىز 31. قۇردىكى ئىسمى 'Äli دەپ ترانسكرىپسىيە قىلدۇق .

32. Tāzik : بۇ نام خەنزۇچە تارىخنامىلەردە 大食 دېيىلىدۇ ھەمدە تاڭ، سۇڭ

دەۋرلىرىدە ئەرەبلەرنىڭ مەخسۇس ئاتىلىشى بىلەن ئىران تىللىرىنى قوللىنىدىغان

رايونلاردىكى مۇسۇلمانلارنىڭ ئومۇمىي نامىنى كۆرسىتىدۇ. مەھمۇد كاشغەرى بۇ نامنى ”

تۈرك tāzik تاجىك (ئىككى مەخرەج ئارىسىدا تەلەپپۇز قىلىنىدىغان ' ز ' بىلەن) “ دەپ

چۈشەندۈرىدۇ (< تۈركى تىللار دىۋانى > ، 1- توم ، شىنجاڭ خەلق نەشرىياتى ،

1981- يىل ، 503- بەت .

تەرجىمىسى :

1. (بۇنىڭ) شاھىد- گۇۋاھچىلىرىنىڭ ئېتى ۋەسىقە

2. ئايىقىدا ياد ئېتىلدى . گۇۋاھچىلار ساق

3. گۇۋاھلىق بېرىدۇ . مەن بەكتۈزۈن

4. سۇباشىنىڭ ئوغلى خىزمەتتىكى ئەلى سۇباشى (ۋە)

5. مەن بەكتۈزۈن سۇباشىنىڭ ئوغلى ئەھمەد

6. ئارسلان ، (يەنى) بىز ئىككەيلەن يامان ئاغرىق -

7. سىلاقسىز، تەندۇرۇسى ئەھۋالدا (ۋە)
8. ئەقلىمىز ئۆز جايىدىكى چاغدا، (شۇنى) ئىقرار
9. قىلىمىزكى، مەن ئەلى سۇباشى (بىلەن) مەن ئەھمەد
10. ئارسلان (ئىككىمىز) ئىسھاق جاللاپقا رابۇلدىكى
11. بىر پارچە يەرنى سەككىز يۈز يارماققا ساتتۇق.
12. بۇ يارماقنىڭ يېرىمى تۆتىۈز يارماق بولىدۇ.
13. بۇ يەرنى تۆت پاسلى بىلەن ئىسھاق
14. جاللاپقا ساتتۇق. بىزدىن كېيىن،
15. ئوغللىمىز ياكى قىزىمىز، ئايالىمىز (ۋە)
16. قېرىنداشلىرىمىزدىن كىم بولسۇن دەۋا.
17. دەستۇر قىلىشقا بولمايدۇ. كىمكى دەۋا قىلسا (ۋە) نارازى بولسا، دەۋاسى
18. ئىناۋەتسىز، گۇۋاھچىلىرى يالغان بولسۇن. بۇ يەرنىڭ بىرىنچى پاسلى
19. بۇغرا بەگنىڭ ساتقان يېرى، ئىككىنچى
20. پاسلى تۈگمەن يۇقايىنى، ئۈچىنچى پاسلى
21. بەركەچ تۇدۇننىڭ يېرى، تۆتىنچى پاسلى
22. بۇغرا ئۆگەننىڭ يېرى. بۇ تۆت (پاسل) ئىچىدىكى يەرنى
23. ساتتۇق. (ھىجرىيە) تۆتىۈز يەتمىش ئۈچىنچى يىلى،
24. (يەنى) چاشقان يىلى رەبىئۇلئاخىر ئېيىدا، بۇ
25. ۋەسىقە پۈتۈلدى. بۇ ۋەسىقە مەزمۇنىغا
26. مەن ئۇزۇن ھەسەن جاللاپ شاھىدىمەن، مەن
27. ئەلى مۇھەممەدنىڭ ئوغلى مۇسا شاھىدىمەن، مەن يۈسۈپ
28. تەڭرىنىڭ ئوغلى ياقۇپ شاھىدىمەن، ئېلىگ كاتىپنىڭ

29. ئوغلى ھەسەن شاھىدىمەن، مەن يەھۇدا يالۇنىڭ ئوغلى

30. ئەلى شاھىدىمەن، چىگىت ئايرىغۇچى سەلى جاللاپنىڭ ئىنىسى ئەلى

31. شاھىدىمەن، ئەلى جاللاپنىڭ ئىنىسى مۇھەممەد شاھىدىمەن،

32. مەن ئەھمەد ئەلى تەژىك (تاجىك) شاھىدىمەن،

33. شاھىد

34. ئوغلى مەن

35. شاھىد

36. (شاھىد) مەن

2. ئىسھاق جاللاپنىڭ يەر سېتىۋېلىش ۋەسىقىسى

ئوقۇلغۇسى

(II. ' Turki No.6 ')

a

1. bu ol hāt turur kim tanuq boldı-
2. lar tanuqlar atı bu hāt içintä
3. [y]ad [qılıl]d[ı]

c

1. həd(đ)i uluğ bütünlük üçün
2. bu hāt ///// m /// Buğra ögä
3. İshaq čäl(l)ab – qa bir käsäk yerimni
4. sattım
5. Yusuf Täknäči čiti muntunı bir həd(đ)i
6. baħanı tükäl buldum
7. //// yeri b[i]r h[ä]d(đ)i []k-l[]
8. yeri bir həd(đ)i Yusuf Täknäči yeri bir

b

1. []berdim taqağı yılı
2. räbi‘äl äw(w)äl ayında
3. män Mäkail Arslan
4. sübaşı tanuq män

يەشمىسى:

2. c Buğra ögä: بۇ ئىسمىنى ۋەسىقە سۈرىتىدىكى خەت ئىزىغا ئاساسەن ئەسلىگە

كەلتۈرۈپ ترانسكرىپسىيە قىلدۇق.

: muntun₁

.5

بۇ سۆز muntun (= mund_{1n} = munt_{1n}) غا ئىگىلىك شەخس قوشۇمچىسى 1 نىڭ قوشۇلۇشىدىن تۈزۈلگەن بولۇپ، بۇ يەردە 'مۇشۇ، مۇشۇ يەردىكى' دېگەندەك مەنىگە ئېگە.

b

1. berdim: بۇ سۆزنى م. ئېردال budim دەپ ترانسكرىپسىيە قىلغان.
- 1.2. بۇ ئىككى قۇردىكى 'توخۇ يىلى رەبئۇلئەۋۋەل ئېيى' دېگەن ۋەسىقە پۈتۈلگەن ۋاقىتقا كەلسەك، 'توخۇ يىلى' نى پالانى يىل دەپ كېسىپ ئېيتماق تەس. يەكەندىن تېپىلغان بەش پارچە قەدىمكى ئۇيغۇر يېزىقىدىكى ۋەسىقىدىن ئىككىسىنىڭ پۈتۈلگەن يىلى ئېنىق بولۇپ، بىرىنىڭ ھىجرىيە 473-يىلى (1080-يىلى)، يەنە بىرىنىڭ ھىجرىيە 483-يىلى (1090-يىلى). ئەگەر بىزمەزكۇر ۋەسىقىدىكى توخۇ يىلىنى 11-ئەسىرنىڭ 80-ياكى 90-تىللىدىكى توخۇ يىلى بولۇشى مۇمكىن دەپ قارىساق، جۇڭگودېھقانلار كالىندارىغا ئاساسلانغاندا، 11-ئەسىرنىڭ 80-يىللىرىدا، بىر توخۇ يىلى (1081-يىلى)، 90-يىللىرىدا بىر توخۇ يىلى (1093-يىلى) بولسىمۇ، جۇڭگو دېھقانلار كالىندارىدا ئاي، كۈنلەرنى ھېسابلاش بىلەن ھىجرىيە كالىندارىدا ئاي، كۈنلەرنى ھېسابلاش ئوخشىمىغاچقا، بۇ ۋەسىقىدىكى توخۇ يىلى 1081-ياكى 1093-يىلىنى كۆرسىتىدۇ دەپ كېسىپ ئېيتىش مۇقىن. 'رەبئۇلئەۋۋەل ئېيى' ھىجرىيەنىڭ 3- ئېيىنى كۆرسىتىدۇ. يىل ئېنىق بولمىغاچقا، مىلادى ئېيىنىمۇ ئېنىق كۆرسىتىپ بەرگىلى بولمايدۇ.
- ئەسكەرتىش: ئى د روس بۇ ۋەسىقنىڭ قالدۇق پارچىلىرىنى رەتلەپ، مۇشۇ سۈرەتتىكى تەرتىپ بويىچە تارتقان. م. ئېردال بۇ ئۈچ پارچە ۋەسىقە قالدۇقىنى

ئۇلاردىكى خەتلەر ئىپادىلىگەن مەنە تەرتىپى بويىچە ترانسكرىپسىيە قىلغان.

تەرجىمىسى:

a

1. بۇ گۇۋاھچىلىرى بار ۋەسقىدۇر

2. گۇۋاھچىلارنىڭ ئېتى بۇ ۋەسقى ئىچىدە

3. ياد ئېتىلدى.

c

4. پاسلى چوڭ يول. پۈتۈنلۈك ئۈچۈن

5. بۇ ۋەسقى

6. ئىسھاق جاللاپقا بىر پارچە يېرىمنى

7. ساتتىم.

8. يۈسۈپ تەڭنىچنىڭ مۇشۇ چىتى بىر پاسلى.

9. باھاسىنى (پۇلىنى) تۈگەل ئالدىم.

10. يېرى، بىر پاسلى

11. يېرى، بىر پاسلى يۈسۈپ تەڭنىچنىڭ يېرى، بىر

b

12. بەردىم . توخۇ يىلى

13. رەبئۇلئەۋۋەل ئېيىدا.

14. مەن مىكائىل ئارسلان

15. سۇباشى شاھىدىمەن

3.... نىڭ يەر سېتىش ۋەسقىسى

ئوقۇلغۇسى

III. 'Turki No. 7'

1. Kānčāk tanuq mǎn mǎn Ishāq Qars-
2. čī tanuq mǎn mǎn Āli Muḥ(ā)m(ā)ḍ - čī
3. tanuq mǎn mǎn Uṭman Kānčāk tanuq mǎn
4. mǎn Bābāk tudun tanuq mǎn mǎn
5. Yusuf ḥāl(l)āč tanuq mǎn

يەشمىسى:

1. Kānčāk : مەھمۇد كاشغەرى تىلغا ئالغان 'كەنچەك' لەرنى ، يەنى سۆز بېشىدىكى 'ا- ئېلىق' نى 'ھ' غا ئالماشتۇرۇپ تەلەپپۇز قىلىدىغان ، تۈرك ھېسابلايدىغان خەلقلەرنى كۆرسىتىدۇ (1-توم 44 - بەتكە قاراڭ)

1. 2. Qars-čī : بۇ ئىسىمنى م. ئېردال Nars₁-čī دەپ ترانسكرىپسىيە قىلغان . بىز ئۇنى

Qars-čī دەپ ترانسكرىپسىيە قىلدۇق . Qars نى مەھمۇد كاشغەرى 'يۇڭ چەكمەن چاپان ، تۆگە ياكى قوي يۇڭىدىن ئىشلەنگەن كىيىم' (1 توم 453 - بەت) دەپ كۆرسەتكەن . دېمەك ، Qars-čī ئىسھاقنىڭ كەسپىنى ياكى ھۈنرىنى كۆرسەتسە كېرەك .

تەرجىمىسى:

1. كەنچەك شاھىدىمەن ، مەن ئىسھاق قارس -
2. چى شاھىدىمەن ، مەن ئەلى مۇھەممەد
3. شاھىدىمەن ، مەن ئوسمان كەنچەك شاھىدىمەن ،
4. مەن بەبەك تۇدۇن شاھىدىمەن ، مەن
5. يۈسۈپ چىگىت ئايرىغۇچى شاھىدىمەن .

1. ئوسماننىڭ يەر(كۆچەتلىك) سېتىش ۋەسىقىسى

ئوقۇلغۇسى

(IV. ‘ Turki No.3 ’)

1. bu ol hāt turur < kim > tanuq boldı-lar tanuq-lar atı bu hāt
2. ahi(r)inta bitilmiş turur män Bäk-tüzün Sübaşı
3. oğlu ‘Äli Sübaşı inisi Utman ök adıg ıgsız
4. toğasız tändurust ärkän Rabul-đa Sökmän bağ botı-
5. qında bir käsäk yer sat(t)ım Hus(ä)yn oğlu Ishaq
6. čäl(l)ab-qa tört häd(d)i birlä sat(t)ım bir yaş bürkin
7. bu bürk bāhası yüz äl(l)ik yarmaq bāhanı tükäl buldum
8. yer uspar-ladım milk Ishaq čäl(l)b-ni (n)g turur bu yer
9. ni(n)g äw(w)äl häd(d)i Yusuf ınal yeri üç häd(d)i Ishaq čäl(l)ab
10. yer kim dā‘wa qılsar dā‘wası batıl turur
11. yıl tört yüz säkzon üç-tä bu hāt bitilđi
12. qutluğ räčäb ayın
13. män Kāčmiş tanuq män Adağ tanuq män
14. män Davuđ tanuq män män Yusuf täknäči tanuq män
15. män Täknäči oğlu Ya‘qub tanuq män män ‘Äli Tāzik
16. tanuq män

يەشمىسى :

2. ahi(r)inta : ئەسلى تېكىستتە بۇ سۆزدىكى r ھەرىپى چۈشۈپ قالغان .

4-5 . butı-qında بۇ سۆز بۇ يەردە جاي نامىنى بىلدۈرىدۇ . butıq نىڭ ئەسلى مەنىسى ‘ پۇتاق ’ (دەرەخ پۇتقى) بولغاچقا ، بىز ئۇنى تەرجىمىدە ‘ دەرەخلىكىدە ’ دەپ ئالدۇق .

5. Hus(ä)yn : م.ئېردال بۇ ئىسمىنى Husän دەپ ترانسكرىپسىيە قىلغان .

6. yaş bürkin : yaş نىڭ مەنىسى ‘ ياش ، يېڭى ’ ، bürkin نى م.ئېردال börkkä دەپ ترانسكرىپسىيە قىلغان . bürk قەدىمكى ئۇيغۇرچە بۇددا نوملىرىدا ئۇچرايدىغان (‘ bärk دەرەخلىك ’ كە يېقىن مەنىدە كۆرۈلىدۇ.¹²) نىڭ يەنە بىر خىل تەلەپپۇز قىلىنىشى دېيىشكە بولىدۇ . bürkin دىكى in - بولسا چۈشۈم كېلىش قوشۇمچىسى . تەرجىمىدە yaş bürkin نى ‘ كۆچەتلىك ’ دەپ ئالدۇق .

8. uspar-ladım : گ . كلاۋسون بۇ پېئىلنىڭ ئۆزىكى - uspar نى ئوتتۇرا قەدىمىي پارس

¹² Masahiro Shōgaito, Uighur Manuscripts in St.Petersburg Chinese texts in Uighur script and Buddhist Uighur texts, Graduate School of Letters Kyoto University, 2003. p.290 , 233bärk yigı arıgın

تىلى - avispar < ospar دىن قەدىمكى تۈرك تىلىغا كىرگەن دەپ كۆرسىتىدۇ. Sir Gerard. Clauson نىڭ بۇ ماقالىنىڭ ئاخىرىدىكى «پايدىلانغان باشقا ماتېرىياللار» داکۆرسىتىلگەن لۇغىتىنىڭ 241-بېتىگە قاراڭ.

8.milk: ئەرەبچە 'مىلك' تىن كەلگەن ، مەنىسى 'مۈلۈك ، مال' .

9.nal : بۇ نامنى مەھمۇد كاشغەرى 'ئانىسى ئېسىلزادە، ئاتىسى ئاددى خەلقىتىن بولغان ياشلار مۇشۇنداق ئاتىلىدۇ' دەپ كۆرسىتىدۇ(1-توم 166 -بەت) .

11، 12. قۇرلاردىكى ' (ھىجرىيە) تۆتىۈز سەكسەن ئۈچىنچى يىلى رەجەب ئاي ' بولسا ، مىلادى 1090-يىلى 8-ئاينىڭ 1-كۈنىدىن 8-ئاينىڭ 30-كۈنىگىچە بولغان ۋاقىتقا توغرا كېلىدۇ.

تەرجىمىسى:

1. بۇ گۇۋاھچىلىرى بار ۋەسىقىدۇر. گۇۋاھچىلارنىڭ ئېتى بۇ ۋەسىقە
2. ئاخىرىدا پۈتۈلدى. مەن بەكتۈزۈن سۇباشىنىڭ
3. ئوغلى ئەلى سۇباشىنىڭ ئىنىسى ئوسمان يامان ئاغرىق.
4. سىلاقسىز ، تەندۇرۇس ئەھۋالدا ، رابۇلدىكى ئوسمان بەگ دەرەخ.
5. لىكىدىكى بىر پارچە يەرنى ساتتىم. ھۈسەينىڭ ئوغلى ئىسھاق
6. جاللاپقا تۆت پاسىلى بىلەن بىر كۆچەتلىكنى ساتتىم.
7. بۇ كۆچەتلىكنىڭ باھاسى يۈز ئەللىك يارماقنى تۈگەل ئالدىم ،
8. يەرنى ئۆتكۈزۈپ بەردىم. (ئەمدى بۇ) مۈلۈك (يەر) ئىسھاق جاللاپنىڭدۇر. بۇ يەر.
9. نىڭ بىرىنچى پاسىلى يۈسۈپ ئىنالىنىڭ يېرى ، (قالغان) ئۈچ پاسىلى ئىسھاق جاللاپنىڭ
10. يېرى. كىم دەۋا قىلسا ، دەۋاسى ئىناۋەتسىزدۇر.
11. (ھىجرىيە) تۆتىۈز سەكسەن ئۈچىنچى يىلى قۇتلۇق رەجەب ئېيىدا

12. بۇ ۋەسىقە پۈتۈلدى.

13. مەن كەچمىش شاھىدىمەن، مەن ئادىغ شاھىدىمەن،

14. مەن داۋۇد شاھىدىمەن، مەن يۈسۈپ تەڭنىچى شاھىدىمەن،

15. مەن تەڭنىچى ئوغلى يەئقۇپ شاھىدىمەن، مەن ئەلى تەزىك

16. شاھىدىمەن.

5. ... نىڭ يەر(؟) سېتىش ۋەسىقىسى

ئوقۇلغۇسى:

(V. ' Turki No.1 continued ')

a

1. män Sul(a)yman otağ başı tanuq män

2. Nuri oğlu 'Utman tanuq män

3. män Isma'il oğlu Häsän çal(l)ab hătçi

4. tanuq män

5. män Bubäkir silihğar tanuq mänš

b

1. män Q(a)ra Sar otağ başı oğlu

2. 'Utman tanuq män

3. män Ishaq hătçi oğlu

4. 'Äli tanuq män

5. män Yusuf hal(l)aç tanuq män

6. män Häsän tamğacı tanuq män

7. män Kăčmiš Teksin tanuq män

8. män Sarığ Muğ(ä)m(m)äđ čäl(l)ab ta[nuq män]

9. Kürläg Muğ(ä)m(m)äđ inisi Bubäkir

10. tanuq män

11. män Yusuf otağ başı tanuq [män]

12. män Babanayıl otağ başı tanuq [män]

يەشىمىسى:

1. Sul(a)yman : بۇئىسىمنى م.ئېردال Sulman دەپ ترانسكرىپسىيە قىلغان .

5. Bubäkir : بۇئەرەبچە ئادەم ئىسمى ئەبۇبەكرنىڭ قىسقارتىپ ئاتىلىشى . ھازىر

ئۇيغۇرچىدە ئابابەكرى دېيىلىدۇ.

5. siliḥdar : بۇ سۆز ئەرەبچە siliḥ(=silah : قورال، ياراغ) بىلەن پارسچە dar (سۆز

ياسىغۇچى ئارقا قوشۇمچە) نىڭ قوشۇلۇشىدىن ياسالغان بولۇپ ، ' قوراللىق ،
مۇھاپىزەتچى ' دېگەن مەنىدە .

تەرجىمىسى:

a

1. مەن سۇلايمان ئوتاغ(چېدىر) بېشى شاھىدىمەن ،
2. نۇرى ئوغلى ئوسمان شاھىدىمەن ،
3. مەن ئىسمائىل ئوغلى ھەسەن جاللاپ پۈتۈكچى
4. شاھىدىمەن ،
5. مەن ئەبۇبەكىر مۇھاپىزەتچى شاھىدىمەن

b

1. مەن قارا سار ئوتاق بېشى ئوغلى
2. ئوسمان شاھىدىمەن ،
3. مەن ئىسھاق پۈتۈكچى ئوغلى
4. ئەلى شاھىدىمەن ،
5. مەن يۈسۈپ چېگىت ئايرىغۇچى شاھىدىمەن ،
6. مەن ھەسەن تامغىچى شاھىدىمەن ،
7. مەن كەچمىش تەكسىن شاھىدىمەن ،
8. مەن سارىغ مۇھەممەد جاللاپ شاھىدىمەن ،
9. كۈرلەگ مۇھەممەدنىڭ ئىنىسى ئەبۇبەكىر
10. شاھىدىمەن ،
11. مەن يۈسۈپ ئوتاق بېشى شاھىدىمەن ،
12. مەن بابانائىل ئوتاق بېشى شاھىدىمەن .

قىسقارتىلمىلار:

BSOAS: Bulletin of the School of Oriental and African Studies, London
JA : Journal Asiatique, Paris
IRAS: Journal of the Royal Asiatic Society, London
JASB: Journal of the Asiatic Society of Bengal, Calcutta
SPAW: Sitzungsbrichte der Preussischen Akademie der Wissenschaft, Berlin
ZDMG: Zeitschrift der Deutschen Morgenlandischen Gesellschaft, Wien

پايدىلانغان ماتېرياللار:

مەھمۇت قەشقەرى: « دىۋانۇ لۇغەتت تۈرك »، شىنجاڭ خەلق نەشرىياتى، ئۈرۈمچى، 1981 - يىلى


(I توم)، 1983 - يىلى (II توم)، 1984 - يىلى (III توم)

ش ئۇ ئا ر مىللەتلەر تىل - يېزىق خىزمىتى كومىتېتى لۇغەت بۆلۈمى تۈزگەن: « ئۇيغۇر تىلىنىڭ

ئىزاھلىق لۇغىتى» (قىسقارتىلمىسى)، شىنجاڭ خەلق نەشرىياتى، 1999 - يىلى.


北京大学东方语言系阿拉伯语教研室编《阿拉伯语汉语词典》，商务印书馆，1978年，北京。
北京大学东方语言文学系波斯语教研室编《波词语汉语词典》，商务印书馆，1981年，北京。

Sir Gerard Clauson, An Etymological Dictionary of Pre-Thirteenth-Century Turkish, Oxford, 1972.
Masahiro Shōgaito, Uighur Manuscripts in St. Petersburg Chinese texts in Uighur script and Buddhist Uighur texts, Graduate School of Letters Kyoto University, 2003.
J. Orbeli: Senhronistiqeskiy Tadtre i Evropeiskogo Lvrosqisieniya, Leningrad, 1961.




TURKI No. 4

1. ۋەسقىنىڭ سۈرىتى




TURKI No. 5


1. ۋەسقىنىڭ سۈرىتى (داۋامى)



TURKI No. 6



3. ۋەسقىنىڭ سۈرىتى



TURKI No. 3

4. ۋەسقىنىڭ سۈرىتى



TURKI No. 1 (continued)